

प्रसार भारती
भारतीय प्रसारण निगम
आकाशवाणी केन्द्र शिमला

06.11.2025/प्रादेशिक समाचार/09:20 बजे

मुख्य समाचार:-

प्रधानमंत्री नरेंद्र मोदी ने विश्व कप विजेता भारतीय महिला क्रिकेट टीम से की मुलाकात-फिट इंडिया के संदेश को आगे बढ़ाने का किया आग्रह
प्रदेश भाजपा की दो दिवसीय राज्य स्तरीय कार्यशाला का आज अंतिम दिन-वर्ष 2027 के विधानसभा चुनाव में सत्ता वाप्सी और संगठन की मजबूती को लेकर हो रही है चर्चा
वितीय धोखाधड़ी सहित दूरसंचार सुरक्षा के विभिन्न मुद्दों पर उत्तरी क्षेत्र सम्मेलन आज सोलन जिले के क्यारीघाट में
कुल्लू जिला में आपदा से हुए नुकसान का पोस्ट डिजास्टर नीड असेसमेंट टीम ने लिया जायजा-विभागों को वैज्ञानिक तरीके से टिकाऊ निर्माण का दिया सुझाव

प्रदेश की उंची चोटियों पर बर्फबारी के बाद ठंड बढ़ी-अगले छह दिन तक मौसम के साफ रहने का अनुमान

प्रधानमंत्री महिला क्रिकेट

प्रधानमंत्री नरेंद्र मोदी ने कल लोक कल्याण मार्ग स्थित अपने आवास पर महिला विश्व कप विजेता खिलाड़ियों की मेज़बानी की। प्रधानमंत्री ने महिला क्रिकेट टीम को उनकी जीत पर बधाई दी और टूर्नामेंट में उनकी शानदार वाप्सी की सराहना की। प्रधानमंत्री ने खिलाड़ियों से फिट इंडिया के संदेश को आगे बढ़ाने का भी आग्रह किया, खासकर देश भर

की लड़कियों के लिए। नरेंद्र मोदी ने मोटापे की बढ़ती समस्या पर चर्चा की और फिट रहने के महत्व पर प्रकाश डाला। उन्होंने खिलाड़ियों को अपने स्कूलों में जाकर वहाँ के युवाओं को प्रेरित करने की सलाह दी। मुलाकात के दौरान, कप्तान हरमनप्रीत कौर ने 2017 में प्रधानमंत्री से हुई मुलाकात को याद किया, जब वे ट्रॉफी के बिना उनसे मिली थीं। उन्होंने उम्मीद जताई कि वे ट्रॉफी के साथ उनसे आगे भी बार-बार मिलेंगी। उप-कप्तान स्मृति मंधाना ने कहा कि प्रधानमंत्री ने उन्हें प्रेरित किया और वे सभी के लिए प्रेरणा स्रोत रहे हैं। उन्होंने यह भी बताया कि कैसे आज लड़कियाँ सभी क्षेत्रों में उत्कृष्ट प्रदर्शन कर रही हैं और उन्होंने प्रधानमंत्री को प्रोत्साहन का स्रोत बताया।

भाजपा

सोलन जिले के बद्दी में चल रही भारतीय जनता पार्टी की दो दिवसीय राज्य स्तरीय कार्यशाला का आज दूसरा व अंतिम दिन है। कार्यशाला में वर्ष 2027 के विधानसभा चुनाव को लेकर रणनीति बनाई जा रही है और संगठन को मजबूत करने पर चर्चा की जा रही है। विस्तृत ब्यौरे के साथ हमारे संवाददाता-भाजपा की दो दिवसीय प्रदेश स्तरीय कार्यशाला का आज दूसरा दिन है। भाजपा प्रदेश अध्यक्ष राजीव बिंदल की अध्यक्षता में चल रही कार्यशाला में भाजपा प्रदेश प्रभारी श्रीकांत शर्मा, नेता प्रतिपक्ष जयराम ठाकुर, संगठन महामंत्री सिद्धार्थन दाधिकारियों को 2027 के चुनावों में सत्ता वाप्सी को लेकर मार्गदर्शन दे रहे हैं। आज कार्यशाला के दूसरे दिन अलग-अलग प्रकोष्ठों जो विभिन्न प्रकार के वर्गों में समाज में काम करने के लिए बनाए गए हैं उन सभी प्रकोष्ठों का एक विशिष्ट वर्ग होगा। बूथ लेवल से लेकर प्रदेश तक का संगठन को चाक चौबंद किया जाएगा। कार्यशाला में भाजपा ने समाज के अलग-अलग वर्गों में किस प्रकार से पार्टी के कार्य का विस्तार हो और 2027 विधानसभा चुनाव के किस तरह से सत्ता वाप्सी हो इसको लेकर संपूर्ण योजना बनाई गई। आकाशवाणी समाचार के लिए शिमला से मैं योगराज शर्मा

प्रधानमंत्री: अमूल इफको

प्रधानमंत्री नरेंद्र मोदी ने भारत की अग्रणी सहकारी संस्थाओं, अमूल को वैश्विक सहकारी समितियों की रैंकिंग में प्रथम स्थान और इफको को द्वितीय स्थान प्राप्त करने पर बधाई दी है। एक सोशल मीडिया पोस्ट में प्रधानमंत्री ने कहा कि भारत का सहकारी क्षेत्र जीवंत है और कई लोगों के जीवन में बदलाव ला रहा है। उन्होंने कहा कि सरकार आने वाले समय में इस क्षेत्र को और प्रोत्साहित करने के लिए कई कदम उठा रही है।

सम्मेलन

वित्तीय धोखाधड़ी सहित दूरसंचार सुरक्षा के विभिन्न मुद्दों पर उत्तरी क्षेत्र सम्मेलन आज सोलन जिले के क्यारीघाट में आयोजित होगा। दूरसंचार मुख्यालय के तत्वाधान में आयोजित होने वाले इस सम्मेलन में करीब छह राज्यों के 100 से अधिक प्रतिनिधियों व निजी दूरसंचार कंपनियों के साथ सुरक्षा से जुड़े अधिकारी भी शामिल होंगे। इस सम्मेलन में साइबर वित्तीय धोखाधड़ी, दूरसंचार संसाधनों के दुरुपयोग और अवैध दूरसंचार संचालन जैसी उभरती सुरक्षा चुनौतियों पर विचार विमर्श किया जाएगा।

पोस्ट डिजास्टर नीड असेसमेंट टीम ने कल कुल्लू जिला के आठ प्रभावित क्षेत्रों अखाड़ा बाजार, छरुडू, सेयुबाग, बागन, भूट्टी, शाड़ाबाई, सारी, गुशैनी व बांदल गांवों का दौरा कर वर्षा से हुए नुकसान का जायजा लिया। इस टीम ने आठ प्रभावित विभिन्न विभागों की क्षतिग्रस्त स्कीमों को पहुंचे नुकसान का आकलन कर सभी विभागों को भविष्य में पूरी वैज्ञानिक पद्धति से सतत व टिकाऊ डिजाइन बनाकर निर्माण करने का सुझाव भी दिया।

जीएसटी

नरेन्द्र मोदी सरकार द्वारा 22 सितंबर को शुरू किए गए जीएसटी उत्सव के अंतर्गत लागू की गई संशोधित जी.एस.टी. दरों से देशभर के कई क्षेत्रों में लोगों को लाभ

हो रहा है। आज हम आपको बताएंगे कि अगली पीढ़ी के जीएसटी सुधारों से किस तरह इलेक्ट्रॉनिक्स उद्योग क्षेत्र में तेजी आ रही हैं। विस्तृत ब्यौरे के साथ हमारे सहयोगी-डिस्ट्रीब्यूटर्स-

नए जीएसटी सुधारों ने प्रमुख इलेक्ट्रॉनिक उपकरणों पर करों में कमी करके इलेक्ट्रॉनिक क्षेत्र को महत्वपूर्ण राहत प्रदान की है। मॉनिटर और प्रोजेक्टर पर जीएसटी की दरें 28 प्रतिशत टैक्स लेब से घटाकर 18 प्रतिशत कर दी गई है जिससे स्कूलों और कार्यालय का खर्च कम हुआ है इसके साथ ही एयर कंडीशनर डिशवाशर और टेलीविजन सहित विभिन्न घरेलू इलेक्ट्रॉनिक वस्तुओं पर जीएसटी घटाकर 18 प्रतिशत कर दिया गया है जिससे लोगों के लिए घरेलू इलेक्ट्रॉनिक्स किफायती हो गए हैं। इलेक्ट्रॉनिक वस्तुओं पर जीएसटी दरों को युक्ति संगत बनाने से लागत कम हुई है, पूरे क्षेत्र में मांग बढ़ी है और घरेलू इलेक्ट्रॉनिक्स विनिर्माण को भी बल मिला है।

आकाशवाणी समाचार के लिए समाचार कक्ष से मैं नम्र भारद्वाज संग्रहालय

चंबा के भूरि सिंह संग्रहालय की स्थापना के 117वें वर्ष के उपलक्ष्य में आयोजित तीन दिवसीय राष्ट्रीय सम्मेलन संपन्न हो गया। इस राष्ट्रीय सम्मेलन में देशभर से विद्वान, शोधकर्ता और सांस्कृतिक विशेषज्ञ शामिल हुए। इस दौरान कई शोध प्रस्तुत किए गए। विस्तृत ब्यौरे के साथ हमारे चंबा जिला संवाददाता-

मौसम

राजधानी शिमला सहित प्रदेश के अधिकांश भागों में आज दिन की शुरुआत खिली धूप से हुई है। हालांकि मैदानी क्षेत्रों सुंदरनगर व बिलासपुर में कहीं-कहीं कोहरा भी छाया हुआ है। प्रदेश के उच्च पर्वतीय इलाकों में पिछले दिनों हुई बर्फबारी के बाद ठंड बढ़ गई है। जनजातीय जिला लाहौल-स्पीति में पारा माइनस में दर्ज किया जा रहा है। मौसम विभाग ने आगामी 11 नवंबर तक प्रदेश भर में मौसम के साफ रहने की संभावना जताई

है।

साहित्यकार

प्रदेश की वरिष्ठ साहित्यकार व लेखिका संतोष चंदेल की कहानी संग्रह पीले हाथ का लोकार्पण कल शिमला में एक समारोह में हुआ। प्रख्यात कलाकार एसएआर हरनोट कार्यक्रम में मुख्य अतिथि जबकि उषा बंदे और डॉक्टर हेमराज कौशिक ने मुख्य वक्ता के रूप में शिरकत की। एसएआर हरनोट ने कहा कि संतोष चौहान की कहानियां जीवन की साधारण परिस्थितियों में भी गहरी संवेदना और मानवीय संघर्षों की मार्मिकता प्रस्तुत करती हैं। डॉक्टर हेमराज कौशिक ने बताया कि पीले हाथ कहानी संग्रह में 1953 से 1960 के मध्य की कहानियां हैं, जिसमें लेखिका ने मानव उत्पीड़न, घोर दरिद्र व सोषण की अभिव्यंजना की है। 95 वर्षीय साहित्यकार संतोष चौहान चंदेल ने कहा कि उन्होंने 1950 से कहानियों को लिखना शुरू किया और वे उस समय के परिवेश व परिस्थितियों को देखकर कहानियां लिखती थीं।

सुर्खियां समाचार पत्रों से

आज अधिकांश समाचार पत्रों ने मौसम और पुलिस अधिकारियों के तबादलों से जुड़ी खबर को प्रमुखता दी है।

अमर उजाला की सुर्खी है-किन्नौर व लाहौल के रिहायशी क्षेत्रों में हिमपात, पहाड़ों ने ओढ़ी बर्फ की चादर, ठंड बढ़ी। दिव्य हिमाचल के शब्द हैं-किन्नौर, लाहौल-स्पीति ने ओढ़ी बर्फ की चादर। आका फैसला का शीर्षक है-उंची चोटियों पर बर्फबारी से बढ़ा ठंड का प्रकोप।

पुलिस विभाग में व्यापक फेरबदल पर जब केसरी व दैनिक भास्कर लिखता है-15 आईपीएस और 62 एचपीएस अधिकारियों के तबादले, सात जिलों के एसपी बदले। दैनिक सवेरा टाइम्स ने खबर दी है-नादौन में स्थापित होगा प्रदेश का पहला एकीकृत एक्वा पार्क।

समाचार एक बार फिर

प्रधानमंत्री नरेंद्र मोदी ने विश्व कप विजेता भारतीय महिला क्रिकेट टीम से की मुलाकात-फिट इंडिया के संदेश को आगे बढ़ाने का किया आग्रह

प्रदेश भाजपा की दो दिवसीय राज्य स्तरीय कार्यशाला का आज अंतिम दिन-वर्ष 2027 के विधानसभा चुनाव में सत्ता वापसी और संगठन की मजबूती को लेकर हो रही है चर्चा

वित्तीय धोखाधड़ी सहित दूरसंचार सुरक्षा के विभिन्न मुद्दों पर उत्तरी क्षेत्र सम्मेलन आज सोलन जिले के क्यारीघाट में

कुल्लू जिला में आंधा से हुए नुकसान का पोस्ट डिजास्टर नीड असेसमेंट टीम ने लिया जायजा-विभागों को वैज्ञानिक तरीके से टिकाऊ निर्माण का दिया सुझाव

प्रदेश की उंची चोटियों पर बर्फबारी के बाद ठंड बढ़ी-अगले छह दिन तक मौसम के साफ रहने का अनुमान